

Laqgħa Nru 331
Nhar it-Tnejn 15 ta' Ġunju 2009 fis-7.00 ta' filgħaxija
Fl-uffiċċju Amministrattiv tal-Kunsill

Preżenti:-

Joe Grima	Sindku
Mario Azzopardi	Vici Sindku
Saverio Grech	Kunsillier
Mario Gauci	Kunsillier <i>Skuzat</i>
Maria Antonia Borg	Kunsilliera
Miriam Attard	Deputat Segretarju Eżekuttiv

Intqalet it-talba u ġew approvati l-minuti ta' l-aħħar laqgħa.

1. Korrispondenza.

Tressqet korrispondenza mingħand :-

1.1 Id-Dipartiment għall-Gvern Lokali dwar :

1.1.1 Memo 34/09 li titratta mistoqsija parlamentari dwar kemm nafqu l-Kunsilli nafqu fuq il-manutenzjoni tat-toroq,

1.1.2 Memo 35/09 fuq il-website uffiċjali tad-Dipartiment tal-Kunsilli Lokali,

1.1.3 L-iskema ta' l-*energy saving* fejn il-Kunsill ser jingħata grant ta' €4,800 biex jagħmel pannelli fotovoltajċi fuq il-bejt taċ-Ċentru Ċiviku,

1.2 Il-Mepa :-

1.2.1 L-applikazzjonijiet godda,

1.2.2 L-Urban Improvement Fund (UIF) li bħalissa l-fond allokati għalina hu ta' €943.88,

1.2.3 Is-sit ta' Triq il-Ħorġ fejn il-Kunsill gie mgharraf li l-MEPA kkonsultat mal-Kummissjoni Nazzjonali Persuni b'Diżabilita dwar il-proġett tal-Ġnien,

- 1.3 L-Uffiċċju tas-Segretarju Parlamentari Dr. Chris Said fejn talbuna li ssir laqgħa mal-membri tal-Kunsill tagħna nhar il-Hamis 20 ta' Awissu 2009 fil-10.00am dwar ir-riforma tal-Kunsilli Lokali. Il-membri qablu li l-Kunsill għandu jqajjem dawn il-punti waqt din il-laqgħa : il-ħatra tas-Segretarju Eżekuttiv, il-finanzjament tal-Komunita' ta' Santa Luċija, il-konfini tar-raħal, il-fondi speċjali u l-ħaddiema ta' l-IPSL.
- 1.4 Il-MEUSAC fejn intbagħtu l-applikazzjonijiet għall-ko-finanzjament ta' proġetti li huma approvati mill-EU,
- 1.5 Il-Banda Vilhena tal-Floriana fejn tawna dettalji dwar il-mawra li ser issir f' Macerata fl-Italja,
- 1.6 Il-Kunsill tal-Floriana fejn talbuna biex nordnaw bukkett fjuri f'isimhom biex jitpoġġa quddiem l-istatwa tal-Madonna tas-Sokkors fil-ġranet tal-festa,
- 1.7 Il-Kunsill ta' San Lawrenz fejn tressaq ilment fuq l-istat ta' Triq ir-Rokon,
- 1.8 Il-Kap ta' l-iskola Primarja tal-Floriana fejn irringrazzja lill-Kunsill talli laqa' studenti Furjanizi waqt mawra li kellhom f'Għawdex,
- 1.9 Il-Fundazzjoni Oasi fejn talbet sponsor għall-attivitá Riflessi Sajfin. Il-Kunsill mhux f'pozizzjoni li jagħti dan l-isponsor.
2. **Patt tas-Sindki.** Il-membri qablu li l-Kunsill għandu jiffirma dan il-patt kif qed isir mill-maġġoranza tas-Sindki fl-Ewropa.
3. **Jum Kerċem 2009.** Dan ser jiġi mfakkar is-Sibt 4 ta' Lulju 2009 u f'din l-attivitá ser jiftakkar għeluq il-15-il sena mit-twaqqif tal-Kunsill Lokali f'Kerċem. L-attivitá tibda b'quddiesa fil-Knisja Parrokkjali fis-7.00pm li titmexxa mill-Arċipriet tal-Floriana Fr. Richard Borg. Wara l-funzjoni ssir iċ-ċerimonja fi Pjazza San Girgor. Fiha ser jipparteċipaw il-kantati tar-raħal flimkien. Isir żfin, jiġi nawgurat il-proġett tal-water culvert u jingħata l-unur Ġieħ Kerċem. Wara jsir riċeviment zġħir lir-residenti kollha preżenti fil-pjazza.
4. **Festa 2009.** Għandha ssir tindifa ġenerali tat-toroq u jinżebgħu l-bankijiet pubbliċi qabel il-festa.

5. **Haddiem IPSL.** Is-Sindku għarraf lill-membri kellmu s-Segretarju Parlamentari Dr. Chris Said u għarrfu li ser ikollna haddiem temporanju ieħor tal-IPSL (George Grech). Huwa qal li lil dan il-haddiem taħ l-inkarigu biex jirrangja l-gazebo u l-bankijiet li hemm fi Ġnien Madre Margerita Debrincat. Is-Sindku ressaq suggeriment li jekk il-Kunsill jaqbel, għandna nitolbu lis-Segretarju Parlamentari Dr. Said biex naraw jekk dan il-haddiem iħhalihx mal-Kunsill tagħna u jkun jista jaħdem l-aperturi taċ-Ċentru Ċiviku. Il-Kunsill iħallas tal-materjal. Kien hemm qbil unanimu dwar dan.
6. **Proġett taċ-Ċentru Ċiviku.** Il-bini wasal fi tmiemu u l-Kunsill irid jaħseb biex jibda jsir it-tikħil. Is-Sindku qal li wasal iż-żmien biex nibdew naħsbu għall-kiri tal-garaxxijiet. Il-membri qablu dwar dan, u allura għandu jintalab il-permess tad-Dipartiment ta' l-Artijiet dwar dan.
7. **Proġett tal-Water Culvert u Triq l-Avukat A. Calleja.** Il-water culvert issa huwa lest, u l-membri qablu li għandhom jinfethu l-aperturi neċessarji biex b'hekk il-culvert jibda jaħdem mija fil-mija. Is-Sindku qal li l-kuntrattur Road Construction qallu li ser jiksi t-tieni kisja tarmak fil-jiem li ġejjin.
8. **Bankina quddiem il-MUSEUM.** Is-Sindku ssuggerixxa li ż-żewġ haddiema tal-Kunsill għandhom ilestu l-bankina ta'q uddiem il-MUSEUM qabel ma t-triq tinkesa bit-tarmak. Il-membri qablu ma dan.
9. **Mozzjoni.** F'isem Saverio Grech u ssekondata minn Mario Gauci. Din il-mozzjoni tgħid dan li ġej :

Sur Segretarju,

Nirreferi għall-minuti tal-laqgħa numru 328 ta' nhar l-Erbgħa 22 t' April 2009 fejn tressaq il-punt dwar it-tkomplija tal-bankini fi' Triq Anton Calleja. Peress illi l-membri ma qablux għax din ser tkun barra mill-linja tat-triq.

Għandi ninforma lill-Kunsill illi tali bankina mhix ser tkun barra mill-linja peress illi sar il-konkos u l-bankina ser tkun anqas mill-konkos li hemm f' l-art. Għaldaqstant ser inressaq għall-kunsiderazzjoni tal-Kunsill il-mozzjoni segwenti :

- *Titkompla l-Bankina fi Triq Anton Calleja sa tmiema u peress illi tqajmu xi dubbji dwar il-linja nitlob ill-kull min ggandu xi dubbju imur fuq il-post u jiċċekja sabiex dan jitneħħa.*

*Nispera li din l-mozzjoni issib l-appoġġ ta' kull min g ħandu l-qalbu ċ-
ċittadini Kerċem.*

Prosposta minn Saverio Grech

Assekondata minn Mario Gauci

Is-Sindku qal li huwa fil-prinċipju jaqbel li għandha ssir bankina, iżda jekk issir din ser tiġi l-barra mill-linja uffiċjali tal-Gvern. Il-Kunsilliera Borg ziedet li qabel ma tringat it-triq din kien ferm aktar perikoluża għall-*pedestrians*. Il-Viċi Sindku qal li jaqbel li ssir bankina pero' mhux il-barra mill-linja tal-Gvern. Għaldaqstant il-maġġoranza tal-membri ma qablux mal-mozzjoni u għandu jiġi anness bħala dokument ma' dawn il-minuti kopja tal-pjanta li turi l-linja uffiċjali tal-Gvern.

10. **Fuljett tal-Kunsill.** Il-membri qablu li dan jinħareġ qabel il-festa.
11. Materji ohra. Il-membri qablu li :
 - 11.1 jerga jinbena l-ħajt li twaqqa fi Triq Xuxa,
 - 11.2 jintalab lill-Enemalta biex tibdel arblu perikoluż fi Triq il-Banda tad-Dudi,
 - 11.3 il-Kunsill jieħu parir tal-Perit Emauel Vella fuq is-sies fi Triq Ghajn Tuta fejn hemm ir-raba ta' Gregory Grech.

Is-Sindku għarraf lill-membri li :

- 11.4 l-Kumitat Kongunt għad-dawl tat-toroq għażlu lill-Galea Curmi Engineering Consultants bħala *contract managers*. Issa qed isir ix-xogħol biex tinħareġ offerta ġdida għall-kuntrattur li jrid jieħu ħsieb l-istallazzjonijiet ġodda u t-tiswijiet.
- 11.5 Saret applikazzjoni dwar l-*alignment* rigward it-twessieġħ ta' Triq l-Avukat Anton Calleja.

10. **Kontijiet approvati:**

Minuti tal-hames Amministrazzjoni tal-Kunsill Lokali Kerċem

BOV896	Mario Bartolo	Rubble Walls May 09	€1043.20
BOV897	Carmel Borg	Rubble Walls May 09	€1025.60
BOV898	George Grech	Paint for maintenance.	€ 5038
BOV899	Smart Off. Sup.	Stationery	€ 16.95
BOV900	Go plc	Charges and rent	€ 57.11
BOV901	Centru Anzjani	Annual Fee	€ 451.39
BOV902	Galea Curmi	Contract Managment	€ 52.25
BOV903	Francis Aguis	Sweeping May 09	€ 204.00
BOV904	Ivana Farrugia	Architect Work	€ 225.00
BOV905	Jason G. Deb	Domestic Waste May 09	€1432.11
BOV906	Gozo College	Kotba Year 6	€ 31.50

Il-laqgħa spicċat fl-9.30 ta' filgħaxija.

Laqgħa Nru 332
Nhar il-Hamis 2 ta' Lulju 2009 fis-7.00 ta' filghaxija
Fl-uffiċċju Amministrattiv tal-Kunsill

Preżenti:-

Joe Grima	Sindku
Mario Azzopardi	Vici Sindku
Saverio Grech	Kunsillier
Mario Gauci	Kunsillier <i>Skuzat</i>
Maria Antonia Borg	Kunsilliera
Miriam Attard	Deputat Segretarju Eżekuttiv

Intqalet it-talba u ġew approvati l-minuti ta' l-aħħar laqgħa.

1. Korrispondenza.

Tressqet korrispondenza mingħand :-

- 1.1 Il-Banda San Girgor fejn intbghat il-programm mużikali li ser isir fit-8 ta' Lulju 2009,
- 1.2 Il-Dipartiment għal Gvern Lokali dwar ;
 - 1.2.1 Memo 37/09 fuq garanzija bankarja fuq xogħolijiet u żvilupp,
 - 1.2.2 Memo 38/09 fuq il-kodiċi dwar l-aħjar prattiċita għal Gvern Lokali,
 - 1.2.3 Memo 39/09 fuq mistoqsija parlamentari dwar kunsilliera li ġew 'co-opted',
 - 1.2.4 Memo 40/09 dwar manutenzjoni tat-toroq,
- 1.3 Is-Segretarju Parlamentari għal Informazzjoni u Djalogu Pubbliku fuq :
 - 1.3.1 Seminar dwar il-wirt kulturali,
 - 1.3.2 Laqgħa mal-Kunsill tagħna nhar l-20 ta' Awissu 2009
- 1.4 Il-Wasteserv fejn ser jiġi nawgurat il-Gozo Civic Amenity Site fl-area tal-Kus fix-Xewkija.

- 1.5 Il-Dipartiment tal-Gvern Lokali fejn ingħataw dettalji fuq hwienet li qed joffru l-bozoz 'energy saving' mgħotija b'xejn mill-Gvern Ċentrali,
 - 1.6 Il-Kummissjoni Nazzjonali Persuni b'Diżabilita fejn bghatet ir-rapport dwar il-ġnien propost fi Triq il-Ħorġ f'Kerċem. L-unika haġa li trid titranġa hi l-aċċess għal park,
 - 1.7 Il-Floriana Senior Citizens fejn irringrazzjaw lill-Kunsill tal-laqgħa sabiha li saret lill-anzjani Furjanizi meta ġew mawra sa' Ghawdex,
 - 1.8 Il-Mepa fejn baqa' €58.23 x' jiħallsu fuq l-PC application' ta' Triq l-Avukat Anton Calleja,
2. **Jum Kerċem 2009.** Is-Sindku heġġeġ lill-Kunsilliera biex jipparteċipaw f' din l-attivitá'. L-għaqdiet tar-raħal ukoll ser ikunu nvoluti u minn naħa tal-Kunsill tal-Floriana ser jattendi l-Viċi Sindku u Kunsillier. Ġie rivedut il-programm. Il-prezentazzjonijiet ser ikunu hekk: Ktieb Tezor lit-tfal tal-Kinder, Sett Boċċi lill-klabb tal-boċċi, l-qliegħ li sar mill-ikla waqt is-Sagra ta' San Girgor lill-Parroċċa, tifkira lill-Isqof t'Ghawdex f'għeluq il-25 sena minn meta ġie ordnat saċerdot u Ġieh Kerċem. L-armor tal-park ser jieħu hsiebu Teddy Mizzi, id-dawl Michael Bugeja u l-P.A. System il-Pro Sound.
3. **Festa 2009.** Saret diskussjoni fuq it-tindif tal-festa. Il-Kunsill ħatar lil Viċi Sindku biex jieħu hsieb din il-materja. Għandhom jingabru kwotazzjonijiet dwar dan ix-xogħol. It-tindif ekstra ser isir fil-lejl bejn il-Ħamis 9 u l-Ġimgħa 10 ta' Lulju, fil-lejl bejn il-Ġimgħa 10 u s-Sibt 11 ta' Lulju, fil-lejl bejn is-Sibt 11 u l-Hadd 12 ta' Lulju, wara l-marċ tal-Hadd filgħodu u fil-lejl bejn il-Hadd 12 u t-Tnejn 13 ta' Lulju 2009.

Ġie deciż li jitpogġew erba' *mobile toilets* għat-tlett ijiem tal-festa, tnejn fi Sqaq Numru 1 fi Pjazza San Girgor u tnejn fi Triq Frangisk u Roza Camilleri.

Saret ukoll diskussjoni fuq it-Tigrijiet taż-żwiemel. Hawn daħal is-Sur Raymond Vella li jieħu hsieb jorganizza dawn it-tigrijiet. Ġie deciż li t-tigrijiet taż-żwiemel isiru fi Triq Qasam San Ġorġ. Inqrat it-talba mingħand Raymond Vella biex il-Kunsill jagħti tlett Challenge Cups – kif sar fl-aħhar snin. Wara diskussjoni l-Kunsill unanimament qabel li jagħti dawn iċ-Challenge Cups, b'kundizzjoni li jithallew jipparteċipaw d-delettanti kollha taż-żwiemel Kerċmin. L-istess Raymond Vella għandu

jieħu hsieb li wara li jispiċċaw it-tigrijiet titnaddaf it-triq minn xi ħmieg taż-żwiemel u ħmieg ieħor.

Il-Kumitat tan-Nar qiegħed jitlob li l-Kunsill jagħmel xi toqob biex fihom jitwaħħlu l-biċċiet tal-logħob tan-nar ta' lejlet il-festa. Kien hemm qbil unanimu li dan ix-xogħol għandu jsir.

4. **Materji ohra.**

- 4.1 Saverio Grech ssuġgerixxa li wara l-festa jitranga l-ħajt 'tan-Nassi' li jinsab fi Triq Santa Katerina tal-Qabbieža. Dan ser isir peress li huwa parti mill-proġett tal-Kunsill li jibni l-ħitan tas-sejjieħ matul it-triq kollha li twassal lejn l-Għadira. Semma ħajt ieħor fi Triq Wied il-Mans, peress li t-triq għet imblukkata b'dan il-ħajt. Il-membri qablu li fuq dan tal-aħħar issir 'site inspection' qabel ma jiġi deċiż isir ix-xogħol.

Il-laqgħa spiċċat fl-8.15 ta' filgħaxija.

Laqgħa Nru 333
Nhar l-Erbgħa 15 ta' Lulju 2009 f' nofsinhar
Fl-uffiċċju Amministrattiv tal-Kunsill

Preżenti:-

Joe Grima	Sindku
Mario Azzopardi	Vici Sindku
Saverio Grech	Kunsillier
Mario Gauci	Kunsillier
Maria Antonia Borg	Kunsilliera <i>Skuzata</i>
Miriam Attard	Deputat Segretarju Eżekuttiv

Intqalet it-talba u ġew approvati l-minuti ta' l-aħħar laqgħa.

1. Korrispondenza.

Tressqet korrispondenza mingħand :-

- 1.1 Il-Dipartiment għal Gvern Lokali dwar ;
 - 1.1.1 Memo 37/09 rigward l-garanzija bankarja fuq ix-xogħolijiet u żvilupp.
 - 1.1.2 Memo 38/2009 rigward il-kodiċi dwar l-aħjar pratticità għal-Gvern Lokali. Ġiet imqassma kopja ta' din il-memo lil kull Kunsillier preżenti,
 - 1.1.3 Memo 41/09 rigward il-programm ERDF,
 - 1.1.4 Memo 42/09 rigward skema tal-attivitajiet kulturali 2010. Is-Sindku qal li din hi skema nteressanti għal Kunsill tagħna speċjalment minħabba l-festival "Is-Sagra ta' San Girgor", u allura għandna naraw x'hemm bżonn biex napplikaw għaliha,
 - 1.1.5 Memo 45/09 Avviż legali dwar skema ta' parkeġġ ikkontrollat,
 - 1.1.6 id-Dipartiment tal-Gvern Lokali, fejn ġejna mistoqsijin ma' liema *Street Lighting Joint Committee* il-Kunsill tagħmel jappartjeni,
- 1.2 il-MEPA dwar :

- 1.2.1 *l-objection* li l-Kummissjoni Nazzjonali Persuni b'Diżabilità għamli rigward l-aċċessibilità f'parti mill-ġnien ġdid propost għal Triq il-Horġ. Is-Sindku nforma lill-Kunsill li diġa nforma b'dan lill-Perit Gordon Vella li qed jieħu hsieb ix-xogħol.
- 1.2.2 Applikazzjonijiet godda,
- 1.3 Il-Wasteserv fejn qegħdin jitolbu biex jiltaqgħu mal-Kunsill,
- 1.4 L-Assoċjazzjoni tal-Kunsilli Lokali fejn qegħdin jistaqsuna għandniex xi suggerimenti dwar ir-riforma tal-MEPA,
- 1.5 Ġew diskussi l-minuti tal-laqgħa tas-Sindki Għawdxin li saret fis-6 ta' Lulju fil-Kunsill Lokali San Lawrenz. Issemma l-*LAG Committee* fejn is-Sindku nforma lill-preżenti li l-Kunsill Lokali Kerċem ser ikun jista' jibbenefika minn fondi addizzjonali mill-Unjoni Ewropea hekk kif ikollna l-istrategija u l-applikazzjonijiet lesti. Punt ieħor kien dwar il-Patt tas-Sindki, fejn is-Sindku ssuggerixxa biex dan jigi ffirmat. Kien hemm qbil dwar dan. Punt ieħor kien dwar il-kuntratti l-godda tal-ġbir tal-iskart domestiku. Is-Sindku qal li s-suggeriment li ġie diskuss huwa li Għawdex jinqasam f'reġjuni diversi, b'numru ta' Kunsilli Lokali. B'hekk ikun hemm il-possibilitá li tonqos l-ispiza.
- 1.6 L-*OASI Foundation* fejn informawna bil-premju zghazugh tas-sena.
- 1.7 Il-MEUSAC fejn bagħtulna *sample* ta' applikazzjoni li nistgħu nimlew flimkien mal-paroċċa b'ċans ta' fondi mill-UE li minnhom tista l-istess parroċċa kif ukoll ir-raħal in ġenerali.
2. **Haddiema tal-IPSL assenjati mal-Kunsill.** Is-Sindku qara l-email li bagħtilna is-Sur James Catania fejn ġejna mgħarrfin li l-haddiema tal-IPSL ser jibdew jaħdmu f'sistema ta' *pooling* minn Awwissu 2009. Is-Sindku nforma lill-Kunsill li hu bagħat email lill-Onor. Dr. Chris Said fejn talbu biex il-haddiema li kienu ġew assenjati lill-Kunsill tagħna jibqgħu jagħmlu x-xogħol li qed jagħmlu (knis), u l-Kunsill tagħna ma jippartecipax fis-sistema tal-*pooling*. Il-Kunsill approva.
3. **Materji ohra.**
- 3.1 Is-Sindku talab biex issir il-bankina ta' Sidor Vella fi Triq Dr. A Calleja. Il-madum ser jigi provdut mis-sid stess.

3.2 Il-Viċi Sindku talab biex issir il-bankina ta' Ċensina Vella fi Triq Dr. A Calleja. Il-madum għal din il-bankina ser jigi pprovdut mis-sid stess.

4. **Kontijiet approvati:**

BOV907	Oliver Farrugia	Salary June 2009	€118922
BOV908	Joe Grima	Hon June 2009	€ 324.97
BOV909	CIR	April, May, June 09	€1680.06
BOV910	Gozo Action Gr.	LEG	€ 100.00
BOV911	Banda San Girgor	Prog. Mużikali	€ 700.00
BOV912	Mario Bartolo	June 2009	€1017.12
BOV913	Carmelo Borg	June 2009-08-06	€ 999.96
BOV914	Joe Grima	Hon. July 2009	€ 324.97
BOV915	Oliver Farrugia	Salary July 2009	€111943
BOV916	Francis Aguis	Sweeping June 09	€ 216.00
BOV917	Go plc	Telephone Bills	€ 56.86
BOV918	Mallia Prop.	Tools	€ 66.60
BOV919	Data Protection	2009-2010	€ 23.29
BOV920	D.D.S.	Hire of Jigger	€ 3.48
BOV921	MITA	Maintenance Support	€ 477.58
BOV922	Manuel Mercieca	Hire of chairs	€ 105.00
BOV923	Mary Mercieca	Reception Jum Kerċem	€ 221.00
BOV924	Smart Off. Supp.	Stationery	€ 61.35
BOV925	Joseph Vella	Cement	€ 172.90

Minuti tal-hames Amministrazzjoni tal-Kunsill Lokali Kerċem

BOV926	Savio Saliba	Maint. Pub. Garden	€ 110.92
BOV927	Merlin Library	Books for Students	€ 69.98
BOV928	Waste Serv	Hire of Bins May 09	€ 296.59
BOV929	Waste Serv	Hire of Bins June 09	€ 28702
BOV930	Road Construction	Building Material	€ 12369
BOV931	Galea Curmi	Application fee	€ 125.08
BOV932	Galea Curmi	Contract Managment	€ 52.25
BOV933	Paul Mizzi	Jum Kerċem Drinks	€ 59.45
BOV934	MEPA	App. Align. Av. A. Ca.	€ 58.24

Il-laqgħa spicċat fl-1.30 ta' wara nofs in-nhar.

Laqgħa Nru 334
Nhar l-Erbgħa 11 ta' Awissu 2009 f' nofsinhar
Fl-uffiċċju Amministrattiv tal-Kunsill

Preżenti:-

Joe Grima	Sindku
Mario Azzopardi	Vici Sindku
Saverio Grech	Kunsillier
Mario Gauci	Kunsillier
Maria Antonia Borg	Kunsilliera <i>Skuzata</i>
Miriam Attard	Deputat Segretarju Eżekuttiv

Intqalet it-talba u ġew approvati l-minuti ta' l-aħħar laqgħa.

1. Korrispondenza.

Tressqet korrispondenza mingħand :-

- 1.1 Il-Dipartiment għal Gvern Lokali dwar ;
 - 1.1.1 Memo 46 dwar il-ftuħ ta' l-uffiċċju tal-Kunsill kull nhar ta' Sibt. Il-Kunsill stieden lill-iskrivan biex jagħti decizjoni sal-laqgħa li jmiss.
 - 1.1.2 Memo 47, dwar l-inizjattiva 'Premju għall-Lokalitajiet Indaf'. Il-membri qablu għall-partecipazzjoni tal-Kunsill ta Kerċem. Ser jintbghat fuljett f'kull dar fejn tiġi promossa ż-żamma ta' l-indafa u diversi avvizi oħra relatati mal-indafa fil-lokalita'. Għandhom jiġu nvoluti l-għaqdiet soċjali tar-raħal biex issir kampanja lokali ta' tindif f'żoni differenti. L-għaqdiet li jippartecipaw għandhom jingħataw xi forma ta' rinumerazzjoni, li għandha tiġi deċiża wara li l-għaqdiet jesprimu l-opinjoni tagħhom wara laqgħa li trid issir apposta. Il-Kunsill qabel ukoll mat-tnedija ta' inizjattiva ġdida '**Niehu hsieb it-Triq tiegħi**'. Din għandha tteġġeg lir-residenti biex jiehdu hsieb it-tindif tat-toroq differenti tar-raħal. Wara li nagħmlu s-sejha lir-residenti, naraw x'rispons ikun hemm u jittiehdu d-deċiżjonijiet.
- 1.2 l-Assoċjazzjoni tal-Kunsilli Lokali dwar il-laqgħa għall-Kunsilliera li ser issir f'lukanda f'Bugibba nhar il-5 ta' Settembru 2009. Kull min hu nteressat għandu jinforma mmedjatement lill-iskrivan tal-Kunsill.

- 1.3 l-ETC rigward l-iskema : ‘Xogħol fil-Komunitá’, fejn il-Kunsill ser jinghata erba haddiema. Il-membri qablu li dawn jibdew ix-xogħol fuq it-tindif tal-bejt u l-entrata taċ-Ċentru Ċiviku bi preparazzjoni għat-tikħil. Il-Viċi Sindku aċċetta l-inkarigu li jissorvelja x-xogħol ta’ dawn il-haddiema u jiggwidhom x’għandhom jagħmlu. Sar qbil ukoll dwar kif għandu jsir it-tikħil taċ-Ċentru. L-entrata ser issir b’tikħil abjad u mibrux bil-*wirebrush*, il-ġnub jitkaħhal u jitbajjad, filwaqt li l-faċċata titkaħhal bil-ġibs. Il-membri qablu li jsir avviż għal kwotazzjonijiet għat-tikħil tal-ħitan ta’ l-appoġġ u l-entrata, kif ukoll għat-tpoġġija tal-*membrane* fuq il-bejt u l-entrata ;
- 1.4 is-Segretarjat għad-Djalogu Pubbliku u Informazzjoni fejn il-Kunsill inghata għotja ta’ €466 biex jinxtraw kotba godda għall-librerija, kif ukoll *voucher* ta’ €100 mingħand il-Klabb Kotba Maltin. Il-Kunsill irċieva wkoll *voucher* ieħor ta’ €100 mingħand il-*Wise Owl Publications*. Il-Kunsill qabel li s-somma ta’ €466 tinqasam bejn dawn iż-żewġ djar tal-pubblikazzjoni biex jinxtraw kotba godda mingħandhom.
- 1.5 l-E.T. l-Isqof Mario Grech fejn irringrazzja lill-Kunsill ta’ l-apprezzament li għoġbu jagħmillu f’egħluq il-25 sena tas-sacerdozju tiegħu ;
- 1.6 il-MEPA :
- 1.6.1 fejn il-Kunsill ġie mgharraf li l-fondi ta l-*Urban Improvement Fund* għall-użu tal-Kunsill tagħna hu ta €943.38 ;
- 1.7 l-EUPA fejn il-Kunsill ġie mgharraf li għadu jista’ jiġbor fondi li jirringwardjaw l-proġett Leaders 4 Europe li kien sar fl-2006 jekk jipprezenta l-*final report* ;
- 1.8 l-Għaqda Muzikali San Girgor fejn irringrazzjat lill-Kunsill tas-sehem fil-kunċert tal-festa ;
- 1.9 l-Għaqda ta’ l-Armar fejn bagħtu r-ringrazzjamenti tagħhom għall-appoġġ tal-Kunsill waqt il-festa. Il-Kunsill ġie mgharraf ukoll bil-laqgħa Ġenerali Annwali ta’ din l-għaqda li ser issir fit-12 t’Awissu 2009 ;
- 1.10 il-*Gozo Centre for Arts & Crafts* fejn ser issir attivita’ li matulha ser jiġi inawgurat ir-restawr ta’ l-arloġġ tal-knisja. Intalab l-appoġġ tal-Kunsill għal din l-attivitá’. Ma ttiehditx deċiżjoni. ;

- 1.11 il-MEUSEC fejn talbu permess biex tittellgħa wirja quddiem il-Knisja Parrokkjali nhar it-18 t' Awwissu 2009 ;
- 1.12 Sandra McFee fejn talbet lill-Kunsill sabiex issaqqi l-qsari ta' Pjazza S. Busuttil sakemm hi tkun imsiefra ;

2. **Xogholijiet madwar ir-rahall.**

Qtugh ta' haxix : Il-membri qablu li għandu jinqata' l-haxix hazin f'dawn it-toroq : Ta' Xewka, San Niklaw, Għar Ilma, tal-Boroż, ta' l-Iżnied, Santa Katerina tal-Qabbieža, Klula, Tal-Hawli u Triq tal-Kummissarju.

Hitan tas-sejjieħ : Għandhom jinbnew/jitrangaw dawn il-hitans tas-sejjieħ : fi Triq tal-Boroż ta' Ġanni Xiberras u Raymond Formosa, ta' Ġużeppi Xiberras fi Triq Wied il Mans, ta' Ċikku Tabone fi Triq l-Iżnied u ta' Gori Grech fi Triq Għajn Tuta. Rigward l-aħħar ħajt ta' Gori Grech għandha tinħareġ sejha għall-istimi. Sar suggeriment biex jitkompla jinbena l-passaġġ fir-raba fi Triq Ta'Doti. Nenu Gauci rrapporta wkoll qagħda tal-ilma fi Triq Wied Sansun. Din għandha titranga permezz ta' *patch* bil-konkos;

3. **Materji Ohra:**

- i) Is-Sindku għarraf lill-preżenti li gie finalizzat it-tieni self bankarju għat-tlestija ta' Ċentru Ċiviku u saret ukoll l-assikurazzjoni fuq il-bini hekk kif mitlub mill-bank.
- ii) Saret mistoqsija parlamentari mill-Onor. Justyne Caruana rigward problema fuq katusa ta' l-ilma fi Triq l-10 ta' Marzu, li qed jiġi allegat li tghattiet bit-tarmak meta sar x-xogħol snin ilu. Is-Sindku għarraf lill-membri li l-parir tal-*Contract Manager* Peter Sciberras hu li jintalbu l-livelli tat-triq mingħand il-MEPA qabel tittiehed xi deċizzjoni ohra. Is-Sindku qal li diġa għamel din it-talba lill-MEPA.

Il-membri qablu li:

- a. jsiru *crash barriers* fuq il-gandott ta' Triq Pejpu'.
- b. jitranga r-*railing* ta' quddiem Ġnien Ċensu Xiberras;
- c. jsir rapport lill-Wasteserv fuq il-kundizzjoni xejn sabiha li tinsab fiha il-*Bring-In Site*.

- d. il-Kunsill jishaq mall-Korporazzjoni għas-Servizzi ta' Ilma biex tinkesa l-parti tat-trinka li fadal fi Triq Qasam San Ġorġ;
- e. Jintalab il-permess ta' l-Awtoritra dwar it-Trasport (ADT) biex isir *double yellow line* quddiem il-bieb tal-garaxx faċċata ta' Mater Dolorosa fi Triq Santa Luċija;
- f. Isiru 4 bollards mal-bankina bejn 'Mater Dolorosa' u 'Renoll' fi Triq Santa Luċija;
- g. Isir it-tikħil tal-bankina ta' Katarina Grech fi Triq Franġisk u Roża Camilleri.

5. Kontijiet approvati:

BOV935	Mario Bartolo	Salary July 2009	€ 89976
BOV936	Carmel Borg	Salary July 2009	€ 884.58
BOV937	Francis Agius	Street Sweeping July 09	€ 204.00
BOV938	Ta' Dolindo.	Jum Kerċem	€ 342.84
BOV939	Charles Spiteri	Ikel Furjana	€ 106.00
BOV940	Raymond Bonello	Marble	€ 283.00
BOV941	Joseph Tabone	Aircondition Repair	€ 60.00
BOV942	Joseph Mercieca	Skips April-July 09	€243820
BOV943	Jason G. Debrincat	Salary July 09	€2012.16
BOV944	Jason G. Debrincat	Salary June 09	€1938.06
BOV945	Go plc	Tel. Bills August 09	€ 46.29
BOV946	Not. M. Grech	Dritt Prof, Loan 2nd	€ 846.56
BOV947	Gozo Press	Jum Kerċem 2009	€ 446.25
BOV948	MITTS	Comp Repairs	€ 37.52
BOV949	WSC	Water consumption	€ 133.98

Minuti tal-hames Amministrazzjoni tal-Kunsill Lokali Kerċem

BOV950	Public Cleasing	May 09	€ 24.75
BOV951	D.D.S.	Jigger Hire	€ 41.04
BOV952	Teddy Grima	Ġebel	€ 96.17
BOV953	Teddy Xuereb	Ġebel Sejjieħ	€ 70.80
BOV954	Galea Curmi Eng.	July 09	€ 52.25
BOV955	Road Construction	Konkos + Ramel	€ 307.53
BOV956	Micho	Jum Kerċem 09	€ 195.00
BOV957	Cancelled		
BOV958	Richard Cauchi	Street Lighting	€1958.13
BOV959	D.O.I	Avvizi	€ 9.32
BOV960	Mallia Prop & Const	Tools	€ 61.07

Il-laqgħa spicċat fl-2.30 ta' wara nofs in-nhar.

Laqgħa Nru 335
Nhar it-Tnejn 31 ta' Awissu 2009 fis-7 ta' filghaxija
Fl-uffiċċju Amministrattiv tal-Kunsill

Preżenti:-

Joe Grima	Sindku
Mario Azzopardi	Vċi Sindku <i>Skuzat</i>
Saverio Grech	Kunsillier
Mario Gauci	Kunsillier
Maria Antonia Borg	Kunsilliera
Miriam Attard	Deputat Segretarju Eżekuttiv

Wara li ntqalet it-talba ġew approvati l-minuti ta' l-aħħar laqgħa.

1. Korrispondenza.

Tressqet korrispondenza mingħand :-

- 1.1 Il-Dipartiment għal Gvern Lokali dwar ;
 - 1.1.1 Memo 48 li tittratta l-fondi speċjali għall-proġetti jew inizjattivi fuq lokalitajiet aktar sostenibbli. Il-membri qablu li ssir applikazzjoni fuq il-proġett tal-ġnien ta' Triq il-Ħorġ. Għalhekk ser issir l-istima tal-proġett.
 - 1.1.2 Memo 49, dwar l-infiq tal-Kunsilli.
 - 1.1.3 L-iskema 'energy saving' fejn l-ammont ivvutat għal Kunsill ser jiżdied minn €4,800 għal €9,800.
- 1.2 Il-Ministeru għat-Turizmu fejn ingħataw dettalji fuq il-ġimgħa tal-bnadar. Il-membri qablu li l-Kunsill għandu jhegġeg lir-residenti biex jipparteċipaw.
- 1.3 MEPA dwar applikazzjonijiet godda.
- 1.4 L-Awtorita' għat-Transport (ADT) fejn ġie approvat il-bidla fit-'traffic management' ta' maġenb il-knisja, għalhekk ser issir tabella 'give way' għal min ikun nieżel l-isfel,

- 1.5 Il-Kumitat Kongunt tad-Dawl fejn intbġhatu l-minuti ta' l-aħħar laqgħa li kienet titratta l-offerta l-ġdida ta' l-*electrician*. Bidla mportanti hi li l-massimu ta' ġranet li fiha trid titranġa bozza minn meta tiġi rrapurtata hi ta' jumejn minflok hamest ijiem.
- 1.6 Il-Kappillan tal-Parroċċa fejn stieden lill-Kunsill biex jieħu sehem fil-quddiesa tal-festa ta' San Girgor tat-3 ta' Settembru.
2. **Sagra ta' San Girgor.** Is-Sur Charlie Zammit, Cultural Organiser f'Għawdex, ġie mistieden jidhol fil-kamra. Huwa ppropona programm għal-Festival 'Is-Sagra ta' San Girgor 2010'. Dan għandu jiġi diskuss aktar fid-dettal mill-Kunsill. Il-membri qablu li ssir l-applikazzjoni għall-iskema ta' fondi għall-attivitajiet kulturali. Din ibbażata fuq il-programm diskuss s' issa għas-Sagra ta' San Girgor. Is-Sur Zammit ġie rringrazzjat talli għoġbu jilqa' l-istedina tal-Kunsill u halla l-kamra.
3. **Inizjattiva Premju Lokalitajiet Indaf.** Is-Sindku għarraf lill-membri li ser isiru l-ewwel spezzjonijiet fuq l-indafa. Il-membri qablu li wara li nħareġ l-ewwel 'flyer' jippromwovi l-indafa, ser jinħareġ it-tieni 'flyer'. F'dan ser issir enfażi biex jinbnew dawk il-ħitan ta' plots fl-abitat skond ir-regolamenti li kienet harġet il-MEPA ftit tas-snin ilu. Il-membri qablu li jingħataw xahrejn ċans u jekk dawn il-ħitan ma jittellgħux, il-Kunsill ikollu jirraporta lil-MEPA. Qablu wkoll li jsir rapport lill-MEPA fuq plots ta' persuni li ma joqgħodux f'Kerċem u li jkun diffiċli li nikkuntattjawhom ahna.

Għandha ssir attivita' kongunta bejn l-għaqdiet tar-raħal. Il-membri qablu wkoll li jingħabru stimi sabiex jinxtrow 'pots' u 'litter bins' godda. Dawn ser jitpoġġew fi Pjazza Orvieto u fi Pjazza San Girgor, kif ukoll qrib bus shelters u postijiet pubbliċi oħra.

3. Materji Oħra:

Il-membri qablu li:

- h. Billi sar ir-restawr fuq l-arloġġ l-antik tal-knisja, il-Kunsill ser jipproponi li l-arloġġ eżistenti li jaħdem bl-elettriku u li kien xtara l-Kunsill, jehel in-naħa l-oħra fil-faċċata tal-knisja u jibda jimmarka l-ġurnata u x-xahar (proposta tas-Sindku);
- i. Jinbena l-ħajt fl-għalqa ta' Nenu Gauci fi triq Wied Sansun (proposta ta' Saverio Grech);

- j. Titranga bil-madum ir-rampa fil-bankina tad-dar ta' Maria Zahra fi Triq Dr. Anton Calleja. Il-madum ser jinxtara mill-istess Zahra (proposta ta' Saverio Grech);
- k. Jinżebgħu r-‘road markings’ ta’ Triq l-Avukat Anton Calleja (inklużi 3 zebra crossings godda u linji ta’ ‘no stopping’ fuq in-naħa kollha tal-bini tal-MUSEUM, il-parkings ta’ Triq San Pietru u San Pawl u dawk ta’ Pjazza San Girgor. Is-6 ‘parking bays’ li jinsabu n-naħa tal-knisja għandhom jinżebgħu aktar immejla minn kif kienu sa issa.

5. Kontijiet approvati:

BOV961	Joe Grima	Hon Aug 09	€ 324.97
BOV962	Oliver Farrugia	Salary Aug 2009	€1088.12
BOV963	AKL	Laqgħa tal-Kunsilli	€ 40.00
BOV964	E.T.C	Doc: re Eu application	€ 23.00
BOV965	Seg Perm OPM	Avviż Malta Independent	€ 87.50
BOV966	Landrent Dep.	Civic Centre rent	€ 861.87
BOV967	Waste Serv	July 09	€ 296.59
BOV968	Smart Off. Supp.	Stationery	€ 8.84
BOV969	Public Cleansing	June 2009	€ 24.95
BOV970	Compass Group	Insurance Civic Cen.	€ 171.15
BOV971	Galea Curmi eng.	August 09	€ 52.25
BOV972	MITA	Repairs & Maintenance	€ 112.57
BOV973	Kerċem Ajax F.C	Cleaning April - June 09	€ 508.97
BOV974	Pro-Stage	Sound Jum Kerċem	€ 177.00
BOV975	Mallia Prop.	Tools	€ 78.60

Minuti tal-hames Amministrazzjoni tal-Kunsill Lokali Kerċem

BOV976	Lucy Attard	Funerals	€ 40.00
BOV977	George Grech	Carpentry	€ 84.00

Il-laqgħa spicċat fid-9 ta' filgħaxija.

Laqgħa Nru 336
Nhar it-Tnejn 10 ta' Settembru 2009 fil-11 ta' filgħodu
Fl-uffiċċju Amministrattiv tal-Kunsill

Preżenti:-

Joe Grima	Sindku
Mario Azzopardi	Vici Sindku
Saverio Grech	Kunsillier
Mario Gauci	Kunsillier
Maria Antonia Borg	Kunsilliera
Miriam Attard	Deputat Segretarju Eżekuttiv

Wara li ntqalet it-talba ġew approvati l-minuti ta' l-aħħar laqgħa.

1. Korrispondenza.

Tressqet korrispondenza mingħand :-

1.1 Il-Dipartiment għal Gvern Lokali dwar ;

1.1.1 Il-proċess tal-ħatra ta' Segretarju Eżekuttiv mal-Kunsill Lokali Kerċem. Ġejna mgħarrfa li għandu jinbeda l-proċess tal-ħatra ta' Segretarju Eżekuttiv ġdid. Hawn is-Sindku ddikjara li jekk il-proċess tal-għażla ser jitkompla dak li kien diġa nbeda, huwa ma jridx li jkollu x'jaqsam mal-għażla fl-ebda stadju. Kien hemm qbil li jintalab parir tad-Direttur tal-Gvern Lokali dwar jinbediex proċess ġdid jew jitkompliex dak li kien diġa beda.

1.1.2 L-applikazzjoni tal-Fondi Speċjali għal lokalitajiet bi bżonnijiet speċjali fejn il-Kunsill tagħna kien applika għal imsemmija fondi biex jiġu rranġati t-toroq li jwasslu minn fejn jgħaddu t-trakkijiet kbar lejn u mill-barrieri. Ġejna nformati li l-applikazzjoni tagħna ma ġietx milqugħa, u il-Kunsill mhux ser jingħata fondi.

1.2 L-Awdituri Attard & Giglio fejn fornawna bl-'Audit Report' tas-sena 2008/09. Hawn is-Sindku qara l-'audit report' u ppreżenta l-'management letter'. Wara diskussjoni qasira din ġiet approvata u għandha tintbghat lill-Awditur Ġenerali.

- 1.3 L-MEPA fejn informawna bl-ammont li l-Kunsill tagħna għandu mill-‘Urban Improvement Fund’. Dan jammonta għal €2830.18
- 1.4 Id-Dipartiment tas-Sahħa fejn bghatulna memo dwar il-vaċċin tal-influenza fil-lokalitajiet. Is-Sindku qara din il-memo u gie deċiż li nagħmlu l-avviż għar-residenti li jixtiequ jieħdu dan il-vaċċin. Id-data ta’ meta jagħlqu l-applikazzjonijiet hija l-25 ta’ Settembru 2009.
- 1.5 Is-Sur Daniele Fantechi fejn informana li ser issir laqgħa f’kull lokalita’ ta’ Għawdex dwar il-‘Leader Project’. Il-laqgħa f’Kerċem ser issir fl-20 ta’ Ottubru 2009 fis-7pm. Il-Kunsill għandu jibgħat stedina lir-residenti Kerċem biex min jinteressah dan il-proġett jattendi għal laqgħa.
- 1.6 Il-Ministeru tal-Affarijiet Rurali fejn infurmawna bid-dokumenti nieqsa fl-applikazzjoni tar-‘Rural Funds’ taht ‘measure 323’. Is-Sindku avża lis-Sur Ruben Curmi li għinna fil-mili ta’ din l-applikazzjoni.

2. **Proġett taċ-Ċentru Ċiviku.** Is-Sindku nforma lill-Kunsill li ordna li tnejn mill-haddiema tal-ETC li qed jaħdmu fuq dan il-proġett, biex ikahhlu filata mill-apramorta biex ikun jista jsir il-‘membrane’ qabel jingħata l-kontra bejt. Iz-żewġ haddiema l-oħrajn ser ikomplu jferrxu t-terrapien għal taht il-madam.

Giet miflija l-kwotazzjoni tat-tqegħid tal-‘membrane’ fiċ-Ċentru Ċiviku. Kellna kwotazzjoni waħda minghand Mallia Property & Development Ltd, u l-prezz ikkwotat hu ta’ €8 (excl. VAT) kull metru kwadru. Wara diskussjoni gie deċiż li dan ix-xogħol jingħata lill-uniku kuntrattur li kkwota.

Gie nnutat ukoll li l-ebda kwotazzjoni għat-tikħil taċ-Ċentru Ċiviku kif ukoll għall-bini tal-ħajt fi Triq Għajn Tuta ma’ waslet fil-Kunsill sad-data stipulata, u għalhekk gie deċiż li dawn iz-żewġ kwotazzjonijiet jigu estizi sal-Gimgha 18 ta’ Settembru 2009 f’nofsinhar. Rigward din l-estensjoni il-pubbliku ser jerga jigi nformat fil-fuljett li l-Kunsill ser jibgħat f’kull dar f’ Kerċem din il-gimgha.

3. **Hargha għal Malta.** Bhal snin oħra ser tiġi organizata Hargha għal Malta nhar it-Tlieta 13 ta’ Ottubru 2009. Il-membri kollha qablu. Għandu jigi mfassal programm.
4. **Haddiema tal-IPS Ltd.** Il-Kunsill gie nfurmat li z-żewġ haddiema tal-IPS Ltd li kienu assenjati mal-Kunsill tagħna, u li kienu jagħmlu x-xogħol

tat-tindif tat-toroq ser jittieħdulna biex tibda' titħaddem is-sistema tal-
'pooling' bejn il-Kunsilli Lokali f'Għawdex. Wara diskussjoni ġie deċiż
li għandha tinħareġ sejha għal-offerti għat-tindif tat-toroq tar-raħal
tagħna.

Ġie deċiż ukoll li sa meta tinħareġ u tingħata l-offerta l-ġdida għandu
jingħata servizz ta' emerġenza biex it-toroq tar-raħal jinżammu ndaf.
Għandna niġbru kwotazzjonijiet.

5. **Bins u Pots.** Is-Sindku ppreżenta kwotazzjonijiet u kotba bir-ritratti ta'
bins u pots mingħand ħwienet lokali. Għalissa ġie deċiż li jinbidlu l-pots
il-kbar tal-bankina ta' quddiem l-iskola primarja Peter Paul Grech.

3. **Materji Ohra:**

Il-membri qablu li:

Charlie Camilleri ta' Ponderosa, Triq Santa Luċija, Kerċem qiegħed jitlob
biex titranġa l-bankina tad-dar tiegħu. (Proposta minn Saverio Grech).

4. **Kontijiet approvati:**

BOV974	Pro Stage Sound	Jum Kerċem 2009	€ 177.00
BOV975	Mallia	Għodda Centru Civiku	€ 78.60
BOV976	Lucy Attard	Fjuri Funerali	€ 40.00
BOV977	George Grech	Injam	€ 84.00
BOV978	Domenic Cilia	Knis Festa 2009	€ 700.00
BOV979	Carmel Borg	August 09	€ 807.66
BOV980	Mario Bartolo	August 09	€ 821.52
BOV981	Carmel Borg	25 vieg tat-truck	€ 87.50
BOV982	Road Const. Part Payment Resurfacing Triq A. Calleja		€25,000.00
BOV983	DOI	Avviż Govt. Gaz. (Knis)	€ 9.32

Minuti tal-hames Amministrazzjoni tal-Kunsill Lokali Kerċem

BOV984	Francis Agius	August 09	€ 216.00
BOV985	Bernice Mercieca	Jum Kerċem	€ 30.00
BOV986	Yanica Formosa	Jum Kerċem 09 (Singer)	€ 30.00
BOV987	Denise Spiteri	Jum Kerċem 09 (Singer)	€ 30.00
BOV988	Natalie Sciortino	Jum Kerċem 09 (Dancing)	€ 78.60
BOV989	Joe Grima B.A.	Jum Kerċem 09	€ 35.00
BOV990	Sarah Grima	Jum Kerċem 09	€ 35.00
BOV991	Għaqda Armar	JumKerċem 09 (Tqassim ta'Drinks)	€ 50.00
BOV992	GO plc.	Rental charges Sep 09 + Callcharges Aug09	€ 45.30
BOV993	Teddy Grima	Gebel Franka	€ 144.26
BOV994	Jason G. Debrincat.	August 09	€ 1938.06
BOV995	Smart Office Supplies	Stationary	€ 2.25
BOV996	John C. Buttigieg	Accounts	€ 1026.60
BOV997	Michael Refalo	Mob. Toil. Festa 2009	€ 424.80
BOV998	Rapa Showroom	Sub-meter tal-ilma	€ 30.53
BOV999	Mallia	Għodda Centru Civiku	€ 212.87

Il-laqgħa spicċat fid-9 ta' filgħaxija.

Laqgħa Nru 337
Nhar it-Tlieta 22 ta' Settembru 2009 fil-11 ta' filghodu
Fl-uffiċċju Amministrattiv tal-Kunsill

Preżenti:-

Joe Grima	Sindku
Mario Azzopardi	Vici Sindku
Saverio Grech	Kunsillier
Mario Gauci	Kunsillier <i>Skuzat</i>
Maria Antonia Borg	Kunsilliera <i>Skuzata</i>
Miriam Attard	Deputat Segretarju Eżekuttiv

Wara li ntqalet it-talba ġew approvati l-minuti ta' l-aħħar laqgħa.

1. Korrispondenza.

Tressqet korrispondenza mingħand :-

- 1.1 id-Dipartiment għal Gvern Lokali dwar ;
 - 1.1.1 Memo 23/2008 rigward il-ħatra ta' Segretarju Eżekuttiv mal-Kunsill tagħna fejn id-Direttur infurmana li l-proċess għandu jibda mill-ġdid. Il-membri preżenti reggħu ddikjaraw li jridu proċess mill-aktar trasparenti, li finalment iwassal biex tkun magħżula l-aktar persuna adattata biex jimtela dan il-post.
 - 1.1.2 Memo 50/2009 fejn talbu nformazzjoni dwar fondi li l-Kunsilli Lokali rċewew mill-Unjoni Ewropea.
 - 1.1.3 Memo 51/2009 rigward il-proċedura għall-Elezzjonijiet għall-Kumitat Eżekuttiv tal-Assoċjazzjoni tal-Kunsilli Lokali.. L-elezzjoni għall-ħatra ta' dan il-kumitat ser issir nhar is-Sibt 10 ta' Ottubru 2009.
 - 1.1.4 id-Dipartiment tal-Gvern Lokali u d-Dipartiment tal-Arijiet dwar il-kera tal-garaxxijiet taċ-Ċentru Ċiviku il-ġdid fi Pjazza Orvieto.
 - 1.1.5 Lorraine Micallef dwar *Co-operative agreements* bejn il-Kunsilli Lokali. Aħna ser nibgħatu l-informazzjoni dwar il-ftehim bejn il-Kunsill tagħna u dak tal-Floriana.

- 1.1.6 in-nefqa li l-Kunsilli għamlu matul is-sena 2009.
- 1.2 il-MEPA fejn bagħtulna *acknowledgment* dwar it-tibdil fil-linja tat-Triq l-Avukat Anton Calleja.
- 1.4 il-MEUSAC fejn informawna bil-fondi mill-Unjoni Ewropea għall-ġemellaġġi.
- 1.5 Dr. Chris Said mill-Uffiċċju tal-Prim Ministru fejn infurmana bil-laqgħa tal-MCESD li ser issir nhar il-Ħamis 24 ta' Settembru fil-Hotel Calypso.
- 1.6 mill-Parroċċa tal-Madonna tas-Sokkors u San Girgor il-Kbir ta' Kerċem fejn il-Kappillan qiegħed jistieden lill-membri tal-Kunsill biex nhar it-Tlieta 22 ta' Settembru jattendu għall-assemblea parrokkjali li ser issir fis-Sala tal-MUSEUM.
- 1.7 l-Awtorita' dwar it-Transport Pubbliku fejn infurmawna bl-iskeda tat-transport tat-tfal tal-iskola.
- 1.8 il-Joint Committee tal-infurzar tal-ligi fejn fornawna bil-minuti tal-aħħar laqgħa kif ukoll bl-aġenda tal-laqgħa li jmiss.
- 1.9 Dr. Fortunata Randisi minn Sirakuza fi Sqallija fejn qiegħda titlob lill-Kunsill biex jisponsorja tim ta' 17-il-persuna mill-Komunita' ta' Santa Luċija biex jitolgħu Sqallija għal festa ta' Santa Luċija li ssir f'din il-lokalita' bejn il-15 u l-20 ta' Diċembru 2009. Din jidher li Itaqgħet ma' Dun Frangisk Sultana (Rettur tal-Knisja ta' Santa Luċija f'Kerċem) u l-membri tal-Fundazzjoni Folkloristika ta' Klula. L-isponser jinvolvi vjaġġar, akkomodazzjoni u ikel. Wara diskussjoni l-Kunsill wasal f'konklużjoni li ladarba din l-attivita' ma kienetx inkluża fil-budget ta' din is-sena, u għaladarba dan l-isponser jinvolvi eluf ta' Ewro, allura hu mpossibli li jingħata.
- 1.10 Josephine Mercieca residenta fil-Komunita' ta' Santa Luċija f'Kerċem fejn bagħtet email indirizzata lis-Sindku tilmenta dwar diversi affarijiet fl-istess Komunita'. Is-Sindku hejja risposta, fejn fiha anke stieden lill-istess residenta biex jekk trid tiltaqa' miegħu u tiddiskuti l-punti msemmija.

2. **Servizz ta' knis ta' emergenza.** Is-Sindku għarraf lill-preżenti li għabar stimi ta' xogħol ta' knis għax-xahar ta' Ottubru (sakemm tingħata l-offerta l-għdida). Jidher li dik tal-Koperattiva Indafa Pubblika (KIP) hija raġonevoli, bil-prezz ikkwotat hu €70 kuljum (VAT inkluz). Wara diskussjoni gie deċiż li tintbghat ittra elettronika lill-istess kumpanija fejn ngħidulhom li ser naċċettaw is-servizz proviżorju tagħhom ta' 5 ijiem fil-gimgha – eskluzi l-Erbgħa u l-Ħadd.

3. **Materji Ohra:**

- Is-Sindku u l-Viċi Sindku talbu li jsiru *road calmers* fi Triq Madre Margerita Debrincat, qabel tidhol fi Triq Kerċem. Is-Sindku għandu jgħib kwotazzjoni għal dan ix-xogħol.
- Is-Sindku talab biex jinbena' ħajt fi Triq Qasam San Ġorġ li waqa' bl-elementi naturali. Il-ħaddiem tal-Kunsill Anthony Portelli għandu jitqabbad jagħmel dan ix-xogħol.

4. **Kontijiet approvati:**

BOV1000	Enemalta	Street lighting map	€ 34.94
BOV1001	Joe Grima	Honoraria Sep 2009	€ 324.97
BOV1002	Oliver Farrugia	Salary Sep 2009	€1209.56
BOV1003	S O Supplies	Stationery	€ 101.27
BOV1004	3 D Stages	Stage Jum Kerċem 09	€ 500.32

Il-laqgħa spicċat fid-1.30 ta' wara nofsinhar.

Laqgħa Nru 338
Nhar it-Tlieta 6 ta' Ottubru 2009 fil-7 ta' filghaxija
Fl-uffiċċju Amministrattiv tal-Kunsill

Preżenti:-

Joe Grima	Sindku
Mario Azzopardi	Vici Sindku
Saverio Grech	Kunsillier
Mario Gauci	Kunsillier
Maria Antonia Borg	Kunsilliera
Miriam Attard	Deputat Segretarju Eżekuttiv

Wara li ntqalet it-talba ġew approvati l-minuti ta' l-aħħar laqgħa.

1. Mill-Minuti
 - 1.1 Is-Sindku għarraf lill-preżenti li s-servizz tal-knis li qed jiġi offrut fuq bażi proviżorju mill-K.I.P. qed jagħmel effett pozittiv, u diversi nies qed ifaħħru dan is-servizz.
 - 1.2 Il-Vici Sindku ġibed l-attenzjoni sabiex jitkompla x-xogħol fil-passaġġ ta' Triq ix-Xagħri.

2. **Korrispondenza.**

Tressqet korrispondenza mingħand :-

- 2.1 il-Dipartiment għal Gvern Lokali dwar ;
 - 2.1.1 Memo 46/2009 fuq il-ftuħ ta' l-uffiċċju tal-Kunsill kull nhar ta' Sibt. L-Assistent Prinċipal tal-Kunsill is-Sur Oliver Farrugia lest li jaħdem is-Sibt u sakemm jiġi ngagġat Segretarju Eżekuttiv ġdid mal-Kunsill huwa ser jithallas ta' dawn is-sigħat bħala *overtime* skond ma titlob il-liġi. Meta jiġi mpejgħat Segretarju Eżekuttiv, l-iskrivani jaħdem sat-3.30pm bejn it-Tnejn u l-Ġimgħa (bl-eċċezzjoni taż-żmien tas-Sajf), u dawn is-sigħat ipatti għalihom fis-Sibtijiet. Il-membri aċċettaw dan. L-uffiċċju ser jibda jkun miftuħ mis-Sibt 17 ta' Ottubru 2009.

- 2.1.2 Memo 52/2009 fejn ingħataw dettalji fuq l-iskema ta' l-inizjattivi sportivi 2010. Il-membri qablu li għandu jkun hemm kollaborazzjoni mal-klabb tal-Kerċem Ajax F.C. rigward l-applikazzjoni u anke l-attivitajiet sportivi.
- 2.1.3 Memo 57/2009 dwat it-*tipping fees* godda għar-rimi ta' l-iskart fil-landfill.
- 2.1.4 Memo 59/2009 fuq regolamenti dwar l-offerti.
- 2.1.5 Il-Kampanja tal-Lokalitajiet Indaf. Is-Sindku għarraf lill-membri li ntbgħat il-materjal kollu stampat lid-Dipartiment. Issuggerixxa li tinhaloq inizjattiva oħra għdida fejn jitqassam *vaucher* li jingħata lil kull min johroġ il-borża bl-iskart separat fil-borża l-griza. Dan il-*voucher* jintitolak għal pjanta. Permezz ta' din l-inizjattiva nkunu qed inheggu aktar nies jisseparaw l-iskart fid-djar. Il-membri qablu mas-suggeriment. Qabel ma tithabbar din l-inizjattiva għandna naraw tigix approvata l-għajnuna finanzjarja addizzjonali li ser nitolbu mid-Dipartiment tal-Gvern Lokali.
- 2.2 L-Assoċjazzjoni tal-Kunsilli dwar il-laqgħa tas-Sindki li ser issir bejn is-6 u s-7 ta' Novembru 2009.
- 2.3 **Segretarju Eżekuttiv :** L-ETC fejn bghatu lista b'zewg persuni Maltin li qed jirreġistraw taht *part 1* u li għandhom il-kwalifiċi meħtieġa għall-post vakanti ta' Segretarju Eżekuttiv. Huma ngħataw żmien sal-10 ta' Ottubru 2009 biex jissottomettu s-CV tagħhom lill-Kunsill Lokali. Wara jkunu jistgħu jsiru l-*interviews*.
- Dan il-proċess setgħa jsir wara li d-Dipartiment tal-Gvern Lokali għarrafna li l-proċess li kien diġa nbeda sena ilu għall-istess hatra ta' Segretarju Eżekuttiv kellu jiġi mwaqqaf. Il-membri qablu li l-applikanti li kienu applikaw qabel għandhom jiġu mgħarrfa b'dan. Id-Deputat Segretarju Eżekuttiv għandha tavża lil dawn l-applikanti.
- 2.4 Il-M.E.P.A. għarrafna li l-fond tal-*Urban Improvement* allokat għal Kunsilli Lokali kollha hu ta' € 98,607 li minnhom €2,830 jistgħu jintużaw fil-lokalita' tagħna.
- 2.5 L-Uffiċċju ta' Dr. Chris Said rigward il-fondi għal-lokalitajiet bi bżonnijiet speċjali. Is-Sindku għarraf lill-preżenti li huwa baġat korrispondenza fejn talab dettalji dwar kif gew allokat l-fondi (peress li Kerċem ma kkwalfikax). Huwa qal li t-talba tal-Kunsill tagħna kienet

minhabba l-problemi kkawżati mit-trakkijiet li jidhlu u joħorġu mill-barrieri – li lanqas biss huma fil-konfini tagħna iżda qed jikkawżawlna nkonvenjenti kbar ħafna. Ir-risposta mis-Segretarjat hi li l-korrispondenza għiet mgħoddija lill-bord responsabbli.

- 2.6 Il-MEUSAC fejn għarrfuna bl-applikazzjonijiet rigward il-programm ‘Europe for Citizens’. Il-membri qablu li għandhom jiġu avviciinati l-lokalitajiet ta’ Orvieto u San Gregorio da Sassola u jekk jaqblu għandha ssir applikazzjoni sabiex jingiebu l-baned mużikali rispettivi għall-Festa tal-Madonna tas-Sokkors f’Lulju 2010 (li ser tkun festa speċjali). Din l-applikazzjoni għandha ssir fl-ewwel xhur tas-sena l-ġdida.
- 2.7 Galea Curmi Engineering Ltd. dwar l-iskema ‘Energy Saving’ fejn għarrfuna li ser isir kumitat li jirrappreżenta l-*consortium* li aħna niffurmaw parti minnha.
- 2.8 Il-Knisja ta’ Santa Luċija talbet l-approvazzjoni għal permess tal-festa f’Diċembru 2009.
- 2.9 Kumitat tal-Banda San Girgor li ser jorganizza l-attività ‘bl-isem ‘Festubru’ fil-Wied tal-Lunzjata. Il-Kunsill ma kellux *budget* allokat għal din l-attività’, iżda jista’ jistieden diversi Korijiet Russi li ser ikunu f’Malta permezz taċ-Ċentru Kulturali Russu. Għandha ssir talba lis-Segretarjat għad-Djalogu Pubbliku u Informazzjoni biex dawn il-korijiet ikunu jistgħu jesegwixxu programm mużikali waqt ‘Festubru’.
- 2.10 Maltapost plc fejn intbghat il-kuntratt għas-Sub Post Office.
- 2.11 Dogs Trust dwar il-kampanja tan-*neutering* tal-klieb.
3. **Spejjeż sa’ l-aħħar ta’ Diċembru 2009.** Is-Sindku ressaq lista ta’ kontijiet li jridu jithallsu sa l-aħħar ta’ Diċembru 2009. Il-membri qablu li l-Kunsill għandu jagħzel il-prioritajiet sabiex ma jispicċax b’defiċit f’din is-sena finanzjarja.

4. **Offerti u Stim:**

Bini ta’ Hitan tas-Sejjieh. Din għiet mogħtija lil Mario Bartolo u Carmel Borg.

Contracts Manager (Roads). Din l-offerta ngħatat lil Peter Paul Sciberras, li ser jingħata 4.5% fuq ix-xogħol li jsir.

5. **Tindif tal-uffiċini tal-Kunsill.** L-orħos prezz kien ta' kumpanija Maltija. Il-membri qablu li l-kumpanija għandha tgħid lil min ser tibgħat sabiex toffri dan is-servizz - jekk il-Kunsill jiddeċiedi li jagħzel lil din il-kumpanija. Il-membri qablu li l-persuna li ser tnaddaf il-Kunsill għandu jkollha l-fiduċja tagħhom, u dan minħabba l-kunfidenzjalita' ta' *files* u dokumenti oħra li jkun hemm fl-uffiċċju.
6. **Tahmil ta' hdejn in-niċċa fi Triq Qasam San Ġorġ/Triq 13 ta' Diċembru.** Is-Sur Anthony Micallef offra il-prezz ta' €964 (mingħajr rimi) tal-parti ta' hdejn in-niċċa tal-Madonna tal-Karmnu. It-tahmil tal-kumpliment tal-wied (jigifieri quddiem ta' Ċelest) huwa ta' €1,890 mingħajr l-ispejjes tar-rimi. Il-membri qablu li dan ix-xogħol għandu jiġi diskuss fil-laqgħat li jmiss.
7. **Materji Oħra:**

Il-membri qablu li:

- Titranga l-ħofra li hemm fi Triq ta' l-Għadira u jsir il-*patching* li hemm fil-qrib.
- Tinżabar sigra tal-palm li tinsab fir-*roundabout* ta' Triq ix-Xagħri.
- Anthony Bartolo jwahhal il-*bollards* fi Triq Santa Luċija u jibda' x-xogħol tal-bankini godda skond il-programm mifthiem.
- Jitrangaw hitan fi Triq ta' Berrini u Triq ta' Doti.
- Il-programm ta' xogħol għax-xhur li ġejjin ikun hekk:

Hitan tas-sejjeħ jibdew minn tat-Triq tal-Boroż, ta' Wied Sansun u jkomplu ta' Triq Wied il-Mans u Triq l-iŻnied. Fuq bankini jibdew ta' Maria Zahra (Triq l-Av. A Calleja), Charlie Camilleri (Triq Santa Luċija), Grezzja Gambin (Triq il-Bies), Joe Vella (Triq Ghajn Tuta) u John Mercieca (Sqaq Xirfi).

8. **Kontijiet approvati:**

BOV1005	Carmen Pace	<i>Last payment</i> tindif	€ 505.38
BOV1006	Lucy Attard	Fjuri funerali	€ 9.17
BOV1007	A.K.L.	Laqgħa tas-Sindki	€ 200.00
BOV1008	L.A.G.	<i>Gozo Action Group fee</i>	€ 100.00

Minuti tal-hames Amministrazzjoni tal-Kunsill Lokali Kerċem

BOV10093	M.K. Leisure	Ħarga f'Malta	€ 75.00
BOV1010	Carmel Borg	Ħitan Sejjieħ Sep '09	€923.04
BOV1011S	Mario Bartolo	Ħitan Sejjieħ Sep '09	€938.88
BOV10123	Francis Aguis	<i>Street Sweeping</i> Sep 09	€ 204.00

Il-laqgħa spiċċat fid-9.30 ta' filgħaxija.